

आर्थिक वर्ष २०८१/८२ को

बजेट वक्तव्य



सन्धिखर्क नगरपालिका

सन्धिखर्क, अर्घाखाँची

सन्धिखर्क नगरपालिकाकी उपप्रमुख श्री मिश्रा आचार्यद्वारा प्रस्तुत
आर्थिक वर्ष २०८१/८२ को बजेट वक्तव्य

सन्धिखर्क नगरपालिका
सन्धिखर्क, अर्घाखाँची
१० असार, २०८१

आर्थिक वर्ष २०८१/८२ को बजेट वक्तव्य

आदरणीय सभाध्यक्षज्यू, सभा सचिवज्यू, नगरसभा सदस्यज्यूहरू, राष्ट्रसेवक कर्मचारीहरू तथा सञ्चारकर्मी मित्रहरू,

१. सन्धिखर्क नगरपालिकाको नगर उपप्रमुख एवम् बजेट तथा कार्यक्रम तर्जुमा समितिको संयोजकको हैसियतले यस सम्मानित नगरसभामा आर्थिक वर्ष २०८१/८२ को बजेट प्रस्तुत गर्न उपस्थित भएकी छु । यस गरिमामय सभामा आगामी आर्थिक वर्षको बजेट प्रस्तुत गर्न पाउँदा मलाई अत्यन्त गौरवको अनुभूति भएको छ । राष्ट्रिय तथा अन्तर्राष्ट्रिय परिवेशमा सिर्जित अवसरहरू, सङ्घ तथा प्रदेश सरकारका नीति, कार्यक्रम तथा बजेटमा भएका व्यवस्थाहरू समेतबाट लाभान्वित हुने दिशातर्फ यो बजेट तथा कार्यक्रम उन्मुख रहेको छ । सन्धिखर्क नगरपालिकाले हालसम्म हासिल गरेका उपलब्धिहरूलाई संस्थागत गर्दै दिगो विकास, शान्ति, सुव्यवस्था र समृद्धिको पाईलातर्फ अग्रसर हुने उद्देश्यका साथ आगामी आर्थिक वर्ष २०८१/८२ को बजेट तथा कार्यक्रम यस सम्मानित सभामा पेस गर्ने अनुमति चाहन्छु ।
२. नेपाल सरकार र प्रदेश सरकारबाट वित्तीय हस्तान्तरणको रूपमा प्राप्त हुनुपर्ने वित्तीय समानीकरण अनुदान, ससर्त अनुदान तथा राजस्व बाँडफाँटको पूरा रकम प्राप्त नहुँदा यसबाट चालु आर्थिक वर्ष २०८०/८१ को लागि स्वीकृत योजना तथा कार्यक्रमको कार्यान्वयन चुनौतीपूर्ण बनेको र आगामी आर्थिक वर्षको लागि समेत माथिल्ला तहका सरकारबाट प्राप्त हुने वित्तीय हस्तान्तरणको रकममा सङ्कुचन भएको र आन्तरिक आयका संभावित स्रोतहरू समेत न्यून रहेको परिस्थितिमा सन्धिखर्क नगरपालिकाको आर्थिक वर्ष २०८१/८२ को बजेट तथा कार्यक्रम यस सम्मानित सभामा प्रस्तुत गर्दैछु । यस अवसरमा म मुलुकको अग्रगामी परिवर्तन, प्रजातन्त्र र सङ्घीय लोकतान्त्रिक गणतन्त्र स्थापनाका लागि इतिहासका विभिन्न काल खण्डमा भएका आन्दोलनमा जीवन उत्सर्ग गर्नुहुने सम्पूर्ण ज्ञात अज्ञात सहिदहरूप्रति भावपूर्ण श्रद्धाञ्जली अर्पण गर्दछु ।
३. यस गरिमामय नगरसभामा बजेट प्रस्तुत गरिरहँदा सन्धिखर्क नगरवासी नागरिकका आधारभूत आवश्यकताहरूको सम्बोधन गर्दै विकास र समृद्धिको आम आकाङ्क्षालाई शीघ्र सम्बोधन गर्नुपर्ने गहन जिम्मेवारी बोध भएको छ । आजसम्म हासिल भएका उपलब्धिहरूलाई संस्थागत गर्न र नगरपालिकाको विकास र समृद्धिको यात्रालाई निरन्तरता दिने मार्गमा प्रस्तुत बजेटले महत्वपूर्ण योगदान पुऱ्याउने विश्वास लिएकी छु । यस सम्बन्धमा सन्धिखर्क नगरपालिकाका सम्पूर्ण जनप्रतिनिधि, राष्ट्रसेवक कर्मचारी, राजनीतिक दल, निजी क्षेत्र, सहकारी क्षेत्र, सामाजिक सङ्घ संस्था, सञ्चारकर्मी तथा आम नागरिकको प्रत्यक्ष एवम् परोक्ष सहयोग र ऐक्यबद्धता प्राप्त हुने कुरामा समेत म विश्वस्त छु ।

४. आगामी आर्थिक वर्ष २०८१/८२ को बजेट तर्जुमा गर्दा नेपालको संविधानले निर्दिष्ट गरेका राज्यका निर्देशक सिद्धान्त, नीति तथा दायित्व, मौलिक हकमा व्यवस्था भएका नागरिकका आधारभूत अधिकारहरू, स्थानीय सरकार सञ्चालन ऐन, २०७४, अन्तरसरकारी वित्त व्यवस्थापन ऐन, २०७४ तथा प्रचलित अन्य कानूनहरू, सोही योजनाको आधारपत्र, सन्धिखर्क नगरपालिकाको प्रथम आवधिक योजना तथा मध्यमकालीन खर्च संरचना, दीगो विकास लक्ष्य तथा १६ औं नगरसभाबाट स्वीकृत नीति तथा कार्यक्रमलाई महत्वपूर्ण आधारको रूपमा लिएकी छु । यसका अतिरिक्त स्रोत अनुमान तथा बजेट सीमा निर्धारण समिति, राजस्व परामर्श समिति, बजेट तथा कार्यक्रम तर्जुमा समिति, विषयगत समितिहरू, राजनीतिक दल, निजी क्षेत्र, सामाजिक सङ्घ संस्था तथा विद्वत वर्ग एवम् पेसाविद्हरूबाट प्राप्त राय सुझावहरूलाई समेत समावेश गरी बजेट तर्जुमा गरिएको छ ।

सभाध्यक्ष महोदय,

अब म चालु आर्थिक वर्ष २०८०/८१ को हाल सम्मको प्रगति प्रतिवेदन संक्षिप्त रूपमा सभामा प्रस्तुत गर्ने अनुमति चाहन्छु ।

चालु आर्थिक वर्ष २०८०/८१ मा चालु खर्च तर्फ रू. ५४ करोड २३ लाख बजेट विनियोजन भएकोमा हालसम्म रू. ३७ करोड १२ लाख ९९ हजार अर्थात करिब ६९ प्रतिशत खर्च भएको छ ।

त्यसैगरी पुँजीगत खर्च तर्फ रू. ३७ करोड ९२ लाख ४२ हजार बजेट विनियोजन भएकोमा रू. २७ करोड २० लाख ५६ हजार अर्थात करिब ७२ प्रतिशत खर्च भएको छ ।

सामाजिक सुरक्षा र अन्तरसरकारी अख्तियारीतर्फ रू. १९ करोड ७८ लाख ६ हजार प्राप्त भएकोमा रू. १५ करोड ८९ लाख २० हजार अर्थात करिब ८० प्रतिशत खर्च भएको छ ।

चालु आर्थिक वर्षमा कुल रू. १ अर्ब ११ करोड ९३ लाख ४८ हजार बजेट विनियोजन भएकोमा हालसम्म रू. ८० करोड २२ लाख ७५ हजार अर्थात करिब ७१ प्रतिशत खर्च भएको छ । खर्च बेहोर्ने स्रोत अन्तर्गत आन्तरिक राजस्वतर्फ रू. ३ करोड ८० लाख सङ्कलन गर्ने लक्ष्य रहेकोमा हालसम्म रू. २ करोड ७५ लाख अर्थात लक्ष्यको तुलनामा करिब ७३ प्रतिशत राजस्व सङ्कलन भएको छ । त्यसैगरी सङ्घीय तथा लुम्बिनी प्रदेश सरकारबाट राजस्व बाँडफाँट बापत रू. १२ करोड ६७ लाख ४३ हजार प्राप्त हुने अनुमान गरिएकोमा हालसम्म रू. १० करोड ५६ लाख ४६ हजार मात्र अर्थात करिब ८३ प्रतिशत रकम प्राप्त भएको छ । सङ्घ तथा लुम्बिनी प्रदेश सरकारबाट वित्तीय समानीकरण अनुदान बापत रू. १४ करोड ०७ लाख ६९ हजार प्राप्त हुने अनुमान गरिएकोमा हालसम्म रू. १० करोड ७० लाख ५८ हजार मात्र अर्थात करिब ७६ प्रतिशत रकम प्राप्त भएको छ । चालु आर्थिक वर्षको जेठ र असार महिनामा सङ्घीय तथा लुम्बिनी प्रदेश सरकारबाट राजस्व बाँडफाँट र वित्तीय समानीकरण अनुदान बापतको रकम प्राप्त हुँदा समेत लक्ष्य अनुसारको रकम प्राप्त हुने देखिँदैन । लक्ष्य अनुरूप आन्तरिक राजस्व सङ्कलनमा कमी हुँदा र अनुमान अनुसार राजस्व बाँडफाँट तथा वित्तीय समानीकरण अनुदानको रकम प्राप्त नहुँदा चालु आर्थिक वर्षका लागि गरिएको वार्षिक अनुमानभन्दा करिब ६ करोड न्यून हुने देखिन्छ । जसको कारण चालु आर्थिक वर्षका लागि स्वीकृत वार्षिक कार्यक्रम अनुसार सम्झौता भएका योजना तथा कार्यक्रमहरू तोकिएको समयमा सम्पन्न गर्न कठिनाई भएकोले आर्थिक वर्ष २०८१/८२ मा थप आर्थिक दायित्व सिर्जना हुने देखिएको बेहोरा सम्मानित सभा समक्ष जानकारी गराउन चाहन्छु ।

अब म सन्धिखर्क नगरपालिकाको आगामी आर्थिक वर्ष २०८१/८२ को बजेटका उद्देश्य तथा प्राथमिकता प्रस्तुत गर्ने अनुमति चाहन्छु । प्रस्तुत बजेटका उद्देश्यहरू निम्नानुसार रहेका छन्:

- क) समग्र कृषि क्षेत्रको आधुनिकीकरण, व्यावसायीकरण र बजारीकरण मार्फत उत्पादन र उत्पादकत्वमा वृद्धि गरी रोजगारी सिर्जना र गरिबी न्यूनीकरण गर्ने,
- ख) नगरपालिकाबाट प्रवाह गरिने सेवालाई छिटो, छरितो, सहज, प्रविधिमैत्री, पारदर्शी र पहुँचयोग्य बनाउने,
- ग) आधारभूत स्वास्थ्य सेवामा सबै नागरिकको पहुँच सुनिश्चित गर्ने,
- घ) सामुदायिक शिक्षाको गुणस्तर सुधार गरी विद्यालय शिक्षामा सबैको पहुँच सुनिश्चित गर्ने,
- ङ) आर्थिक गतिविधि एवम् विकास निर्माणका कार्यलाई तीब्रता दिने,
- च) पर्यटकीय स्थलहरूको पहिचान, संरक्षण र प्रचार प्रसार गरी पर्यटन प्रवर्धन गर्ने,
- छ) विपद्को पूर्वतयारी, प्रतिकार्य, पुनर्लाभ र पुनःस्थापनाको कार्यलाई प्राथमिकता दिने,
- ज) लक्षित वर्गका नागरिकहरूको स्रोत, साधन, अवसर र लाभमा समान पहुँच सुनिश्चित गरी समतामूलक समाजको निर्माण गर्ने ।

प्रस्तुत बजेटका उद्देश्यहरू हासिल गर्न देहायका प्राथमिकता निर्धारण गरिएको छः

- क) कृषि क्षेत्रको आधुनिकीकरण, व्यवसायीकरण र बजारीकरण,
- ख) सुशासन र प्रविधिमैत्री सेवा प्रवाह,
- ग) सामाजिक क्षेत्रको विकास र सामाजिक सुरक्षा
- घ) भौतिक पूर्वाधारको विकास,
- ङ) पर्यटन प्रवर्धन,
- च) रोजगारी सिर्जना र गरिबी न्यूनीकरण,
- छ) विपद् व्यवस्थापन,
- ज) राजस्व परिचालन ।

सभाध्यक्ष महोदय,

अब म समग्र नगरपालिकाको बजेट तथा कार्यक्रमलाई क्षेत्रगत रूपमा विनियोजन गरी प्रस्तुत गर्ने अनुमति चाहन्छु ।

पूर्वाधार विकास

१. सन्धिखर्क र चुत्राबेसी बजार क्षेत्रका मुख्य सडकहरूको सौन्दर्यीकरण र स्तरोन्नति गरी अस्फाल्ट प्रविधिको प्रयोग मार्फत कालोपत्रे गर्ने कार्य भईरहेकोमा आगामी आर्थिक वर्षमा उक्त कार्य सम्पन्न हुनेछ । बाँकी निर्माण कार्यको लागि रू. ३ करोड ६० लाख विनियोजन गरिएको छ ।
२. सङ्घीय समपूरक अनुदान र सन्धिखर्क नगरपालिकाको लागत साझेदारीमा निर्माणाधीन बेहोरे-कुर-पल्लाबारी-दुवार-गच्छे सडक कालोपत्रे गर्ने कार्यको लागि नगरपालिकाको तर्फबाट रू. २ करोड ३ लाख विनियोजन गर्ने व्यवस्था मिलाईएको छ ।
३. सङ्घीय समपूरक अनुदान र सन्धिखर्क नगरपालिकाको लागत साझेदारीमा वडा नं. ५, ६, ७, ८ र १२ मा वडा कार्यालयको प्रशासकीय भवन निर्माणको लागि यस वर्ष रू. ३ करोड २२ लाख विनियोजन गर्ने व्यवस्था मिलाईएको छ ।
४. लुम्बिनी प्रदेशबाट प्राप्त समपुरक अनुदान र नगरपालिकाको लागत साझेदारीमा निर्माणाधीन गंगासरोवर क्षेत्रको जैविक विविधता तथा प्राकृतिक स्रोत संरक्षण, ऐतिहासिक तथा पूरातात्त्विक स्थानको रूपमा परिचित मथुरा स्थित जंगबहादुर राणा जन्मेको मथुराबेसी पौवा संरक्षण तथा पहुँच मार्ग निर्माण, प्राकृतिक सम्पदाको रूपमा रहेको वडा नं ११ स्थित रक गार्डेन संरक्षण, सुपादेउराली मन्दिर परिसरमा जेष्ठ नागरिक आवास गृह तथा धर्मशाला निर्माण, ऐतिहासिक चौविसे राज्य अन्तर्गतको खाँची दरबार पुनःनिर्माण तथा पहुँचमार्ग निर्माण, सहिद सरला मार्ग ग्रामिण सडक स्तरोन्नति र रिठेखोला-माझहटिया-जरेखोला ग्रामिण सडक स्तरोन्नति गरी कुल ७ वटा परियोजना सम्पन्न गर्नको लागि कुल रू. १ करोड ९२ लाख विनियोजन गर्ने व्यवस्था मिलाएकी छु ।
५. सन्धिखर्क-१ स्थित निर्माणाधीन चिस्यान केन्द्र (Cold Store) को निर्माण कार्य सम्पन्न गरी स्थानीय उत्पादनको सङ्कलन तथा भण्डारण र त्यस्तो उत्पादनको बिक्री वितरणको लागि आवश्यक व्यवस्था मिलाइनेछ । यसलाई सम्भाव्यताको आधारमा कोल्ड चेम्बर एवम् थोक तरकारी तथा फलफुल बजारको रूपमा विस्तार गरिनेछ । चिस्यान केन्द्रको बाँकी निर्माण कार्य सम्पन्न गर्नको लागि रू. ३ करोड ८ लाख बजेट विनियोजन गर्ने व्यवस्था मिलाएकी छु ।
६. सन्धिखर्क नगरपालिका क्षेत्रभित्र रहेका ऐतिहासिक, धार्मिक तथा सार्वजनिक महत्वका सुपादेउराली मन्दिर परिसर, अर्घाखाँची अस्पताल, शान्ती बगैचा, बसपार्क, टुडीखेल र अर्घा भगवती मन्दिर परिसरमा सौन्दर्यीकरण र शान्ति सुरक्षा प्रयोजनार्थ High Mast

System Light जडान गर्ने कार्य सम्पन्न भइसकेकोमा यसको मर्मत सम्भारको लागि आवश्यक बजेट विनियोजन गरिएको छ ।

सामाजिक विकास:

७. नगरपालिका भित्रका सामुदायिक विद्यालयको गुणस्तर सुधार तथा विद्यार्थी भर्नादर वृद्धि गर्न तथा अध्ययनकै लागि बसाइ सर्नु पर्ने परिस्थितिमा सुधार गर्न मुख्यमन्त्री नवप्रवर्तन साझेदारी कार्यक्रम अन्तर्गतको बालमैत्री आधारभूत शिक्षा र डिजिटल सिकाइ परियोजनाको लागि रू. १ करोड ४२ लाख ८५ हजार विनियोजन गरिएको छ ।
८. सन्धिखर्क नगरपालिका वडा नं. १ मा निर्माणाधीन निर्मल नवज्योति सुस्त मनस्थिति विद्यालयको बाँकी निर्माण कार्य आगामी आर्थिक वर्षभित्रै सम्पन्न गर्ने गरी रू. ४२ लाख ३७ हजार बजेट व्यवस्थापन गरेकी छु ।
९. सन्धिखर्क नगरपालिका अन्तर्गतका सामुदायिक विद्यालयहरूको भौतिक पूर्वाधार निर्माण तथा सुधार एवम् शैक्षिक गुणस्तर वृद्धिका लागि सङ्घीय सरकारबाट ससर्त अनुदान शीर्षकमा प्राप्त हुने रकमको अतिरिक्त शैक्षिक गुणस्तर सुधार, नगर प्रमुखसँग विद्यार्थी कार्यक्रम, सामुदायिक विद्यालयमा अध्ययनरत गरिब, जेहेन्दार तथा उत्कृष्ट विद्यार्थी प्रोत्साहन कार्यक्रम, प्रारम्भिक बाल विकास सहजकर्ता तथा विद्यालय कर्मचारीको पारिश्रमिक, बालमैत्री स्थानीय शासन प्रवर्धन समेतका शिक्षासँग सम्बन्धित कार्यक्रमका लागि रू. ३५ करोड ४१ लाख २४ हजार विनियोजन गर्ने व्यवस्था मिलाएकी छु ।
१०. शिक्षकको पेसागत विकास, विद्यालय सुपरिवेक्षण, शिक्षक मेन्टोरिङ साथै मागमा आधारित क्षमता विकास कार्यशाला सञ्चालन गर्न आवश्यक बजेट विनियोजन गरिएको छ ।
११. गरिब तथा जेहेन्दार विद्यार्थीहरूको विद्यालय शिक्षा र स्नातक तहसम्मको अध्ययनलाई निरन्तरता दिनको लागि छात्रवृत्ति शीर्षकमा आवश्यक रकम विनियोजन गरिएको छ ।
१२. सामुदायिक विद्यालयमा अध्ययनरत कक्षा ५ सम्मका विद्यार्थीहरूको विद्यालयमा उपस्थिति दर वृद्धि गर्नको लागि दिवा खाजामा रू. १ करोड १७ लाख ५९ हजार र सबै कक्षाका विद्यार्थीहरूको लागि निःशुल्क पाठ्यपुस्तक वितरण गर्न ५९ लाख ६ हजार विनियोजन गरिएको छ ।
१३. पूर्वीय दर्शनको संरक्षण र प्रवर्धन तथा धार्मिक विद्यालयमा अध्ययनरत विद्यार्थीहरूलाई आवास सुविधा उपलब्ध गराउन पाणिनि वेद विद्याश्रम आवासीय भवन निर्माण गर्न रू. ९० लाख बजेट विनियोजन गरेकी छु ।
१४. महिनावारीको समयमा सामुदायिक विद्यालयमा अनुपस्थित हुने तथा आकस्मिक रूपमा कक्षा छोड्नु पर्ने परिस्थितिको अन्त्यका लागि निःशुल्क सेनिटरी प्याडको आवश्यक प्रबन्ध गर्न बजेट विनियोजन गरिएको छ ।
१५. नागरिकको स्वास्थ्यलाई ध्यानमा राख्दै सङ्घीय सरकारबाट ससर्त अनुदान शीर्षकमा प्राप्त हुने रकमको अतिरिक्त गन्धर्व र वादी समूदायको निःशुल्क स्वास्थ्य बिमा, महिला

स्वास्थ्य स्वयम् सेविकाहरूको निःशुल्क स्वास्थ्य विमा, स्वास्थ्य संस्थामा कार्यरत कर्मचारीको तलब भत्ता, आयुर्वेद तथा बैकल्पिक उपचार सेवा विस्तारको लागि निःशुल्क स्वास्थ्य शिविर सञ्चालन तथा अर्घाखाँची अस्पतालमा विशेषज्ञ सेवाको विस्तार समेतका कार्यको लागि स्वास्थ्य क्षेत्रमा रू. ४ करोड ९२ लाख ६३ हजार विनियोजन गरिएको छ ।

१६. अपाङ्गता भएका व्यक्तिहरूलाई उनीहरूको आवश्यकताको आधारमा हिल चियर, हिल बेड, बैशाखी लगायतका सहायक सामग्री उपलब्ध गराउन आवश्यक बजेट विनियोजन गर्ने व्यवस्था मिलाएकी छु ।
१७. नेपाल सरकारद्वारा निःशुल्क रूपमा उपलब्ध गराईएका औषधीहरूको उपलब्धतालाई सुनिश्चित गर्दै आर्थिक अवस्था कमजोर रहेका मधुमेह र उच्च रक्तचापका बिरामीहरूले प्रयोग गर्ने औषधी निःशुल्क रूपमा उपलब्ध गराउने र गर्भवती महिलाहरूलाई नगरपालिकाको तर्फबाट क्यालसियम चक्री निःशुल्क रूपमा वितरण गर्ने कार्य समेतको लागि औषधी खरिद शीर्षकमा रू. २० लाख विनियोजन गरिएको छ ।
१८. मृगौला प्रत्यारोपण गरेका, डायलाईसिस गराईरहेका, क्यान्सर रोग लागेका र मेरुदण्डको पक्षघात भएका बिरामीहरूलाई औषधि उपचार खर्च बापत मासिक रू. ५ हजारका दरले रकम उपलब्ध गराउन स्वास्थ्य क्षेत्र सुधार कार्यक्रम शीर्षकमा रू. ४० लाख ९५ हजार विनियोजन गरिएको छ ।
१९. रूपन्देही जिल्लाभित्र सञ्चालनमा रहेका सरकारी, निजी तथा सामुदायिक अस्पतालहरूमा उपचार गराउने सन्धिखर्क नगरपालिका भित्रका स्थायी बासिन्दा/कर्मचारीहरूलाई आवश्यक रगत र रगतजन्य पदार्थ निःशुल्क उपलब्ध गराउन नेपाल रेडक्रस सोसाईटी, रक्त संचार सेवा केन्द्र, रूपन्देहीसँग गरिएको सम्झौता अनुसार सुरु गरिएको कार्यक्रमलाई अर्घाखाँची अस्पतालमा समेत विस्तार गर्न आवश्यक बजेट विनियोजन गरिएको छ ।
२०. अपाङ्ग बाल अस्पताल तथा पुनःस्थापना केन्द्र, बनेपासँगको सहकार्यमा सन्धिखर्क नगरपालिका भित्रका १८ वर्ष मुनिका अपाङ्ग बालबालिकाहरूको स्वास्थ्य परीक्षण गरी आवश्यक थप उपचारको लागि चालु आर्थिक वर्षमा सञ्चालन गरिएको कार्यक्रम र प्रदान गरिएको सहूलियतलाई निरन्तरता दिइनेछ । यस कार्यक्रमका लागि रू. ४ लाख विनियोजन गर्ने व्यवस्था मिलाइएको छ ।
२१. बालबालिका तथा युवायुवतीहरूको शारीरिक र मानसिक विकासका लागि विद्यालय तथा वडास्तरमा खेलमैदानको सम्भावनाका आधारमा खेलकुद प्रतियोगिता सञ्चालन गर्न र आवश्यकता अनुसार खेलमैदानको स्तरोन्नति तथा नगरस्तरीय खेलकुद प्रतियोगिता सञ्चालनको लागि युवा तथा खेलकुद क्षेत्रमा बजेट विनियोजन गरिएको छ ।

२२. सन्धिखर्क नगरपालिका भित्र रहेका आधारभूत तथा माध्यमिक तहका सामुदायिक विद्यालयहरूमा एक विद्यालय एक पुष्प बगैचाको निर्माण अभियानलाई निरन्तरता दिइनेछ । प्रस्तुत कार्यका लागि आवश्यक बजेटको व्यवस्था मिलाईएको छ ।
२३. अर्घाखाँची जिल्लाकै गौरवको रूपमा रहेको सन्धिखर्क नगरपालिका वडा नं १ मा अवस्थित श्री पाणिनी बहुमुखी क्याम्पसको स्रोत साधन न्यून रहेको हुँदा उक्त क्याम्पसलाई उच्च शिक्षाको विकासमा टेवा पुऱ्याउन तथा क्याम्पसमा अध्ययनरत गरिब तथा जेहन्दार विद्यार्थीहरूलाई छात्रवृत्ति वितरण गर्न आवश्यक बजेटको व्यवस्था मिलाईएको छ ।
२४. लक्षित वर्गका शिक्षित जनशक्तिलाई लोकसेवा आयोग र शिक्षक सेवा आयोगका प्रतिस्पर्धात्मक परीक्षामा सफल बनाउने र रोजगार बन्न टेवा पुऱ्याउने लक्ष्यका साथ लोकसेवा आयोग र शिक्षक सेवा आयोगका तयारी कक्षा सञ्चालनको लागि बजेट विनियोजन गरिएको छ ।
२५. अपाङ्गता भएका व्यक्तिहरूको पहिचानको लागि अपाङ्गता परिचयपत्र वितरण गर्ने कार्यलाई निरन्तरता दिने व्यवस्था मिलाइएको छ । बाल अधिकारको सुनिश्चितता र नीति निर्माणमा बाल सहभागितालाई प्रोत्साहन गर्न बालसञ्जालको परिचालन तथा बालमैत्री स्थानीय शासनयुक्त नगरपालिका घोषणाको लागि पूर्व तयारीका क्रियाकलाप सञ्चालन गर्न बजेट विनियोजन गरेकी छु ।
२६. दुर्गम र अति विपन्न क्षेत्रका लक्षित महिलाहरूको क्षमता विकासका साथै सिपमूलक तालिम सञ्चालन गर्न उपप्रमुख महिला सशक्तीकरण कार्यक्रम र नगरभित्र रहेका बुबा आमा गुमाएका १८ वर्ष मुनिका टुहुरा बालबालिकाहरूको शिक्षादिक्षा र पालन पोषणमा टेवा पुग्ने गरी उपप्रमुख असहाय बालबालिका छात्रवृत्ति कार्यक्रम सञ्चालन गर्न आवश्यक बजेट विनियोजन गरेकी छु ।
२७. विपन्न समूदायको आधारभूत स्वास्थ्य सेवामा सहज पहुँच सुनिश्चित गरी स्वस्थ नागरिक तयार गर्न गन्धर्व र बादी समूदायलाई लक्षित गरी निःशुल्क स्वास्थ्य बिमा कार्यक्रम सञ्चालन गर्न आवश्यक व्यवस्था मिलाइएको छ ।
२८. नगरपालिका भित्रका विपन्न एकल महिलाहरूलाई आधारभूत स्वास्थ्य सेवाबाट वञ्चित हुने अवस्थाको अन्त्यका लागि नगरपालिकाको ५० प्रतिशत लागत साझेदारीमा विपन्न एकल महिला स्वास्थ्य बिमा कार्यक्रम सञ्चालन गर्न आवश्यक बजेट विनियोजन गरिएको छ ।
२९. नगरपालिकामा रहेका महिला, गरिब, विपन्न, दलित, अल्पसंख्यक, मुस्लिम तथा अन्य जातजातिहरूको परम्परागत सीप, व्यवसायको संरक्षण, संवर्धन एवम् उद्यमशीलता प्रवर्धनको लागि बजेट विनियोजन गरिएको छ ।
३०. विपन्न वर्गका गर्भवती महिलाहरूलाई निःशुल्क भिडियो एक्सरे सेवा उपलब्ध गराउन आवश्यक बजेट विनियोजन गर्ने व्यवस्था मिलाएकी छु ।

३१. सुरक्षित नागरिक आवास कार्यक्रम मार्फत खरको छानो विस्थापित गरी टिनको छानो लगाउने कार्यलाई निरन्तरता दिइनेछ । प्रस्तुत कार्यका लागि सुरक्षित नागरिक आवास शीर्षकमा रू. २१ लाख विनियोजन गर्ने व्यवस्था गरेकी छु ।

आर्थिक विकास:

३२. रैथाने तथा स्थानीय कृषि उत्पादनको प्रशोधन, भण्डारण, प्याकेजिङ, लेभलिङ तथा ब्राण्डिङ गरी खरिद बिक्री तथा बजारीकरण गर्नको लागि उत्पादन उद्यमीको बजारीकरण नगरपालिकाको अभियान सञ्चालन गरिनेछ । प्रस्तुत कार्यको लागि प्रतिष्पर्धाको माध्यमबाट सहकारी संस्थाको छनोट गरी स्थानीय कृषकहरूबाट उत्पादित अर्गानिक र रैथाने कृषि उपज खरिद बिक्री गर्ने गरी कार्यक्रम सञ्चालन गर्न आवश्यक बजेट व्यवस्थापन गरिएको छ ।

३३. कृषि व्यवसायलाई आधुनिकीकरण, व्यवसायीकरण, यान्त्रीकरण तथा बजारीकरण मार्फत औद्योगिकीकरण गर्दै उत्पादन र उत्पादकत्व वृद्धि गरि आय आर्जन बढाउनुका साथै रोजगारी श्रृजना गरी नगरपालिकालाई कृषिजन्य उत्पादनमा आत्मनिर्भर बनाउने कार्यक्रम सञ्चालनको लागि आवश्यक बजेट विनियोजन गरिएको छ ।

३४. प्रत्येक वडामा सम्भाव्यताका आधारमा पकेट क्षेत्रको विकास गर्न र माटो सुहाउँदो बालीको छनोट गर्न माटो परीक्षणको लागि शिविर सञ्चालन गर्न आवश्यक बजेट विनियोजन गरेकी छु ।

३५. नगरपालिका र सम्बन्धित कृषकको लागत साझेदारीमा कृषि व्यवसायमा संलग्न व्यावसायिक कृषकहरूलाई कृषि औजार, प्लाष्टिक टनेल, मल, बिउ र बेर्ना उपलब्ध गराउने समेतका कार्य गर्न कृषि क्षेत्रको लागि रू. ७५ लाख ७६ हजार विनियोजन गर्ने व्यवस्था मिलाईएको छ ।

३६. छाडा कुकुरमा स्थायी बन्ध्याकरण तथा रेबिज रोगको भ्याक्सिनेसन कार्यक्रमलाई निरन्तरता दिई रेबिज रोग मुक्त नगरपालिका बनाउने तथा छाडा कुकुरहरूको व्यवस्थापन गर्ने कार्यका लागि आवश्यक बजेट विनियोजन गरिएको छ ।

३७. सङ्घीय तथा लुम्बिनी प्रदेश सरकारबाट ससर्त अनुदान शीर्षकमा प्राप्त हुने रकमको अतिरिक्त महामारी तथा आकस्मिक रोग नियन्त्रण, रेबिज भ्याक्सिन खरिद, खनिज निश्रण डल्ला वितरण, व्यावसायिक फर्ममा आन्तरिक तथा बाह्य परजिवी नियन्त्रण, अत्यावश्यक औषधी तथा घाँसको बिउ खरिद लगायत पशुपालक कृषक र व्यवसायीलाई प्रोत्साहित गर्दै व्यवसायीकरणतर्फ उन्मुख गराउन पशुपन्छी क्षेत्रको लागि रू. ५२ लाख ७७ हजार विनियोजन गरेको छु ।

३८. प्रधानमन्त्री रोजगार कार्यक्रम अन्तर्गत नगरपालिका क्षेत्रमा रहेका बेरोजगार युवा युवतीहरूलाई रोजगारी सृजना हुने खालका श्रममूलक आयोजनाहरू कार्यान्वयन गर्दा

नगरपालिकाबाट वस्तुगत सहायता उपलब्ध गराउने कार्यका लागि बजेट व्यवस्थापन गरिएको छ ।

३९. वैदेशिक रोजगारीका लागि विदेशिन चाहने युवाहरूलाई आवश्यक सूचना तथा परामर्श सेवा उपलब्ध गराउने, वैदेशिक रोजगारीको सिलसिलामा मृत्यु भएका परिवारलाई उपलब्ध हुने राहत सम्बन्धमा आवश्यक सहजीकरण गर्ने तथा विद्यालय तथा समाजमा विभिन्न किसिमका मानसिक समस्याबाट पीडित व्यक्तिहरूलाई मनोसामाजिक परामर्श उपलब्ध गराउने सहितका सुरक्षित आप्रवासन कार्यक्रमसँग सम्बन्धित विभिन्न क्रियाकलाप सञ्चालन गर्नको लागि आवश्यक बजेट विनियोजन गर्ने व्यवस्था मिलाएकी छु ।
४०. हाटबजार सुधार, सार्वजनिक शौचालय, बसपार्क सुधार, पार्क निर्माण, सडक संरचना निर्माण, ढल व्यवस्थापन, नाला निर्माण, सार्वजनिक पर्खाल निर्माण तथा फोहरमैला व्यवस्थापन कार्य मार्फत लक्षित वर्गलाई रोजगारी प्रदान गर्ने उद्देश्यले सहरी शासकीय तथा पूर्वाधार आयोजनातर्फ रू. ५ करोड ८१ लाख विनियोजन गरिएको छ ।
४१. प्रधानमन्त्री रोजगार कार्यक्रम मार्फत विकास निर्माण तथा उत्पादनसँग सम्बन्धित कार्यमा नगर क्षेत्रभित्रका युवाहरूलाई निश्चित समय सम्मका लागि रोजगारी प्रदान गरिनेछ । प्रस्तुत कार्यका लागि प्रधानमन्त्री रोजगार कार्यक्रम शीर्षकमा रू. ८२ लाख ९१ हजार विनियोजन गर्ने व्यवस्था मिलाइएको छ ।

वातावरण तथा विपद् व्यवस्थापन:

४२. नगरक्षेत्र भित्र उत्सर्जन हुने फोहरलाई स्रोतमै वर्गीकरण पश्चात मात्रै सङ्कलन तथा व्यवस्थापन गर्ने कार्यलाई कडाईका साथ कार्यान्वयन गर्ने व्यवस्था मिलाइएको छ । हाल प्रयोगमा रहेको डम्पिङ साइटलाई फोहरमैला व्यवस्थापन स्रोतकेन्द्रको रूपमा विकास गर्न तथा कुहिने फोहरबाट जैविक मल बनाउन आवश्यक पूर्वाधार निर्माण र उपकरण खरिदको लागि बजेट विनियोजन गरिएको छ ।
४३. खोला र पहिरोको जोखिम क्षेत्रको पहिचान र नक्साङ्कन गर्दै जोखिम नियन्त्रणको लागि आवश्यक पहल गरिनेछ । साथै सङ्घीय र प्रदेश सरकारसँगको समन्वय र सहलगानीमा नगर क्षेत्रभित्रका विपद्को जोखिममा रहेका बस्तीहरूको स्थानान्तरण र पूर्ण क्षति भएका संरचनाको पुनर्निर्माणको लागि विपद् व्यवस्थापन शीर्षकमा रू. ६० लाख विनियोजन गरिएको छ ।
४४. मानवीय तथा प्राकृतिक कारणले उत्पन्न विपद्को व्यवस्थापन एवम् उद्धार सामग्री खरिद गरी तत्काल राहत उपलब्ध गराउन आवश्यक बजेट विनियोजन गरेकी छु ।
४५. वृक्षारोपण, वन तथा वन्यजन्तु संरक्षण, वातावरण संरक्षण लगायतका वातावरण अनुकूलनका कार्यक्रम सञ्चालन गर्नका लागि बजेट विनियोजन गर्ने व्यवस्था मिलाइएको छ ।

सुशासन तथा संस्थागत विकास:

४६. विद्यमान ऐन, कानून, समसामयिक विषयवस्तु तथा कार्यसम्पादनमा आवश्यक पर्ने सिप सम्बन्धमा जनप्रतिनिधि तथा कर्मचारीहरूको क्षमता विकासका लागि आवश्यक बजेट विनियोजन गरिएको छ ।
४७. नगरपालिकाबाट सम्पादन हुने कामलाई पारदर्शी बनाई जनप्रतिनिधि तथा कर्मचारीहरूलाई नागरिक प्रति उत्तरदायी बनाउनका लागि सार्वजनिक सुनुवाई तथा सामाजिक परिक्षण लगायतका कार्यक्रमहरू सञ्चालन गर्नको लागि आवश्यक रकम विनियोजन गरेकी छु ।
४८. नगरपालिका र वडा कार्यालयहरूबाट प्रवाह हुने सेवालाई सहज र सूचना प्रविधिमैत्री बनाई अभिलेखाङ्कन तथा प्रतिवेदन प्रणालीलाई चुस्त बनाउन कार्यक्रम सञ्चालन गर्ने कार्यका लागि आवश्यक रकम विनियोजन गरेकी छु ।
४९. स्वीकृत सङ्गठन संरचना र दरबन्दी तेरिज अनुसार रिक्त दरबन्दीमा स्थायी पदपूर्ति गर्न र मौजुदा सङ्गठन संरचना तथा दरबन्दीमा कार्यचाप तथा कार्यबोझको आधारमा पुनरावलोकन समेत गर्नका लागि बजेट व्यवस्थापन गरिएको छ ।
५०. दुर्घटनामा पर्ने नगरसभा सदस्यहरूको उपचार सहयोगार्थ आगामी आर्थिक वर्षदेखि दुर्घटना बिमा कार्यक्रम सुरु गर्नको लागि आवश्यक बजेटको व्यवस्था मिलाएकी छु ।
५१. कार्यालयको सेवा प्रवाहलाई थप प्रभावकारी बनाउन तथा कर्मचारीमा उत्प्रेरणा जगाउन स्वीकृत दरबन्दीमा करार सेवामा कार्यरत कर्मचारीहरूलाई सामाजिक सुरक्षा कोषमा आबद्ध गराउन रु. २० लाख बजेट विनियोजन गर्ने व्यवस्था मिलाएकी छु ।

सभाध्यक्ष महोदय,

अब म माथिका क्षेत्रगत नीति तथा कार्यक्रमहरू कार्यान्वयनका लागि बजेट विनियोजन र स्रोत व्यवस्थापनको अनुमान प्रस्तुत गर्दछु ।

५२. आगामी आर्थिक वर्ष २०८१/८२ का नीति तथा कार्यक्रमहरू कार्यान्वयन गर्न रु. १ अर्ब ७ करोड ११ लाख १७ हजार विनियोजन गरेकी छु । कुल विनियोजन मध्ये चालु खर्च रु. ७३ करोड ३७ लाख ९० हजार अर्थात ६८.५ प्रतिशत रहेकोमा ससर्त अनुदानतर्फको चालु खर्च रु. ३८ करोड ६ लाख २० हजार अर्थात ३५.५३ प्रतिशत र नगरपालिकातर्फको चालु खर्च रु. १५ करोड ८७ लाख ३४ हजार अर्थात १४.८२ प्रतिशत रहेको छ । त्यसैगरी कुल विनियोजनमध्ये पुँजीगत खर्च रु. ३३ करोड ७३ लाख २७ हजार अर्थात ३१.५ प्रतिशत र सामाजिक सुरक्षा खर्च रु. १९ करोड ४४ लाख ३६ हजार अर्थात १८.१५ प्रतिशत रहेको छ ।

५३. आगामी आर्थिक वर्षका लागि अनुमान गरिएको खर्च बेहोर्ने स्रोतमध्ये सञ्चित कोष र अन्य स्रोतबाट रू. ४ करोड १७ लाख २६ हजार, आन्तरिक राजस्वबाट रू. ३ करोड २० लाख, सङ्घीय सरकार र लुम्बिनी प्रदेश सरकारबाट प्राप्त हुने राजस्व बाँडफाँटबाट रू. १३ करोड १७ लाख ६२ हजार, सङ्घीय सरकार र लुम्बिनी प्रदेश सरकारबाट प्राप्त हुने वित्तीय समानीकरण अनुदानबाट रू. १४ करोड १५ लाख ५९ हजार तथा ससर्त अनुदान तर्फको अन्तरसरकारी वित्तीय हस्तान्तरण र अन्तरसरकारी अख्तियारीबाट रू. ७२ करोड ४० लाख ७० हजार बेहोरिनेछ ।

सभाध्यक्ष महोदय,

५४. अन्त्यमा, सन्धिखर्क नगरपालिकाको बजेट तथा कार्यक्रम तर्जुमामा मार्गदर्शन गर्नुहुने नगर प्रमुखज्यू, नगरसभा सदस्यज्यूहरू, राष्ट्रसेवक कर्मचारीहरू, राजनीतिक दलका प्रमुख तथा प्रतिनिधिज्यूहरू, नागरिक समाजका प्रतिनिधि, पत्रकार मित्रहरू र सन्धिखर्कवासी सम्पूर्ण आमाबुबा, दिदीबहिनी तथा दाजुभाईहरूबाट प्राप्त सल्लाह, सुझाव र सहयोग प्रति हार्दिक आभार प्रकट गर्दछु । बजेटको कार्यान्वयनमा समेत सोही अनुसारको रचनात्मक सहयोगको अपेक्षा गरेको छु ।

धन्यवाद ।

(मिश्रा आचार्य)
नगर उपप्रमुख

अनुसूचीहरू

सन्धिखर्क नगरपालिका

अनुसूची-१

आ.व. २०७९/८० को यथार्थ, चालु आ.व. २०८०/८१ को संशोधित र आगामी आ.व. २०८१/८२ को प्रस्तावित आय अनुमान

क्र.सं.	आय शीर्षक	आ.व. २०७९/८० को यथार्थ आय रकम रू.	आ.व. २०८०/८१ को संशोधित आय अनुमान रकम रू.	आ.व. २०८१/८२ को प्रस्तावित आय अनुमान रकम रू.
१	आन्तरिक राजस्व	३२,३२२,६१०.००	३८,०००,०००.००	३२,०००,०००.००
२	खानी रोयल्टी	-	-	३,६९९,६५१.००
३	वन रोयल्टी	-	-	१,२४४,१२१.००
४	वित्तीय समानीकरण अनुदान (सङ्घ)	१३८,८४२,५००.००	१३१,२००,०००.००	१३२,५००,०००.००
५	राजस्व बाँडफाँट (सङ्घ)	८८,३५८,५०४.००	१११,३४०,०००.००	११३,२५६,२२७.००
६	वित्तीय समानीकरण अनुदान (प्रदेश)	८,२७९,०००.००	९,५६९,०००.००	९,०५९,०००.००
७	राजस्व बाँडफाँट (प्रदेश)	१९,२७८,५७४.००	१५,४०३,४००.००	१३,५६२,०००.००
८	ससर्त अनुदान (सङ्घ)	५२२,३९६,२२७.००	३९४,६००,०००.००	४८१,४४०,०००.००
९	समपुरक अनुदान (सङ्घ)	२८,०००,०००.००	२२,५००,०००.००	१५,०००,०००.००
१०	विशेष अनुदान (सङ्घ)	२९,४००,०००.००	२७,०००,०००.००	-
११	ससर्त अनुदान (प्रदेश)	११,०००,०००.००	१६,९५०,०००.००	१५,६९३,०००.००
१२	समपुरक अनुदान (प्रदेश)	२०,०००,०००.००	१५,०००,०००.००	१०,५००,०००.००
१३	प्रदेश विशेष अनुदान	७,७७९,७८०.००	७,०००,०००.००	-
१४	सडक बोर्ड कार्यक्रम	२,९८९,०४०.००	६,५००,०००.००	७,०००,०००.००
१५	सामाजिक सुरक्षा	१९७,५२६,९५८.००	१९२,५००,०००.००	१९४,४३६,७००.००
१६	अन्य आय (अन्तरसरकारी र सञ्चित कोष समेत)	७६,१७३,६१४.००	२६,९३७,६००.००	४१,७२६,८०१.००
	जम्मा	१,१८२,३४६,८०७.००	१,०१४,५००,०००.००	१,०७१,११७,५००.००

अनुसूची-२
आ.व.२०८१/८२ को आन्तरिक राजस्व प्रक्षेपण (रु.)

क्रम सङ्ख्या	राजस्व सङ्केत	राजस्व शीर्षक	आ.व. २०७९/८० को यथार्थ	आ.व. २०८०/८१ को जेष्ठ मसान्त सम्मको यथार्थ	आ.व. २०८१/८२ को प्रस्तावित
१	११३१३	सम्पत्ति कर	२२४२१८२	११०६३४४	१५०००००
२	११३१४	मालपोत तथा भूमिकर	६३२	१०९९३९९	१२०००००
३	११३१५	घरजग्गा रजिष्ट्रेसन दस्तुर	४७२७९८०	४५१२६१२	४५०००००
४	११३२१	घर वहाल कर	२७२५८३५	१७९०३८५	२८०००००
५	११३२२	वहाल विटौरी कर	१४४२२७९	७८५२०७	१००००००
६	११४५१	सवारी साधन कर (साना सवारी)	-	-	५०००
९	११४७२	बाँडफाँटबाट प्राप्त हुने विज्ञापन कर	२२३४००	-	२५००००
१०	११४७९	अन्य मनोरञ्जन कर	१००७००	-	-
११	११६३१	कृषि तथा पशुजन्य वस्तुको व्यवसायिक कारोबारमा लाग्ने कर	-	२५५५	२५०००
१२	११६९१	अन्य कर(मूअकर)	१३५९४९	१६२५७७	१०००००
१३	१४१५१	सरकारी सम्पत्तिको वहालबाट प्राप्त आय	-	-	२०००००
१४	१४१५७	बाँडफाँट भई प्राप्त दहत्तर बहत्तरको बिक्रीबाट प्राप्त हुने आय	-	४६४१६६३	६००००००
१५	१४१९१	पर्यटन शुल्क	-	-	-
१६	१४१९२	पदयात्रा शुल्क	-	-	-
१७	१४२११	कृषि उत्पादनको बिक्रीबाट प्राप्त रकम	-	११००	१०००००
१८	१४२१२	सरकारी सम्पत्तिको बिक्रीबाट प्राप्त रकम	-	-	५००००
१९	१४२१३	अन्य बिक्रीबाट प्राप्त रकम	-	३९१८८१५	४००००००
२०	१४२१९	अन्य सेवा शुल्क तथा बिक्री	५८१०२७३	७१३४८	-
२१	१४२२१	न्यायिक दस्तुर	२५०	३०००	-
२२	१४२२३	शिक्षा क्षेत्रको आम्दानी	-	१४८००	२५०००
२३	१४२२४	परीक्षा शुल्क	-	-	२५०००
२४	१४२२९	अन्य प्रशासनिक सेवा शुल्क	१२८०७५५	१३५९७०	९०००००
२५	१४२४१	पार्किङ शुल्क	-	-	५००००
२६	१४२४२	नक्सापास दस्तुर	३७१७४१५	१४६५७५०	२००००००

क्रम सङ्ख्या	राजस्व सङ्केत	राजस्व शीर्षक	आ.व. २०७९/८० को यथार्थ	आ.व. २०८०/८१ को जेष्ठ मसान्त सम्मको यथार्थ	आ.व. २०८१/८२ को प्रस्तावित
२७	१४२४३	सिफारिस दस्तुर	३०२७३७७	२६२८९२३	२५०००००
२८	१४२४४	व्यक्तिगत घटना दर्ता दस्तुर	४९०७००	३८५७५०	४०००००
२९	१४२४५	नाता प्रमाणित	९४२४८	१७३८७०	१०००००
३०	१४२४९	अन्य दस्तुर	७३२०१२	३२३१८५	५०००००
३१	१४२५३	व्यवसाय रजिष्ट्रेशन दस्तुर	-	५३०९५	२०००००
३२	१४२५४	एफ एम रेडियो संचालन दस्तुर	-	-	-
३३	१४२६५	अन्य क्षेत्रको आय	-	१९३४३	-
३४	१४३११	न्यायिक दण्ड जरिवाना र जफत	-	२८६२०	-
३५	१४३१२	अन्य प्रशासनिक दण्ड जरिवाना र जफत	५८४६४९	४०४०६३	५००००
३६	१४३१३	धरौटी सदरस्याहा	-	-	५००००
३७	१४५२१	प्रदुषण नियन्त्रण शुल्क	-	-	-
३८	१४५२९	अन्य राजस्व	१८२६१९३	८९९७२	१००००००
३९	१४६११	व्यवसाय कर	२९६०२५५	३२६९३५५	२३०००००
४०	१५१११	वेरूजु	१४५५०	१५३३०९	१२००००
४१	१४२५४	अन्य निकाय बाट प्राप्त व्याज	-	५८३४	-
४२	१४१५९	अन्य श्रोतबाट प्राप्त रोयल्टी	५४३०९१५	-	५००००
कुल जम्मा			३७५६८५४८	२७२४६८४३	३२००००००

अनुसूची-३
नगरतर्फको आ.व. २०८१/८२ को आय व्यय विवरण

आ.व. २०८१/०८२ को आय			आ.व. २०८१/०८२ को व्यय		
क्र स	आय शीर्षक	आय रु	क्र स	व्यय शीर्षक	जम्मा आय रु
१	आन्तरिक राजस्व	३२,०००,०००.००	१	कार्यालय सञ्चालन तथा प्रशासनिक खर्च	१०४,९९४,०००.००
२	खानी रोयल्टी	३,६९९,६५१.००	२	चालु कार्यक्रम नगर तथा वडा	२२,३७५,०००.००
३	वन रोयल्टी	१,२४४,१२१.००	३	शिक्षा कार्यक्रम	१६,६००,०००.००
४	वित्तीय समानीकरण अनुदान (सङ्घ)	१३२,५००,०००.००	४	स्वास्थ्य कार्यक्रम	४,५५०,०००.००
५	राजस्व बाँडफाँट (सङ्घ)	११३,२५६,२२७.००	५	कृषि विकास कार्यक्रम	३,६००,०००.००
६	वित्तीय समानीकरण अनुदान (प्रदेश)	९,०५९,०००.००	६	पशु विकास कार्यक्रम	४,६५०,०००.००
७	राजस्व बाँडफाँट (प्रदेश)	१३,५६२,०००.००	७	लक्षित वर्ग प्रवर्धन कार्यक्रम	२,६००,०००.००
८	अन्य आय (अन्तरसरकारी र सञ्चित कोष समेत)	४१,७२६,६०१.००	८	न्यायिक समिति कार्यक्रम	१,०००,०००.००
			९	विपद् व्यवस्थापन कोष	६,०००,०००.००
			१०	मर्मत संभार कोष	४,०००,०००.००
			११	समपूरक योजना म्याचिङ	७९,४१३,६००.००
			१२	पुँजीगत कार्यक्रम नगर तर्फ (अनिवार्य खर्च)	४७,५००,०००.००
			१३	नगरस्तरीय पुँजीगत कार्यक्रम	१९,५६०,०००.००
			१४	वडास्तरीय पुँजीगत कार्यक्रम	२०,४००,०००.००
			१५	भुक्तानी बाँकी	९३,६५,०००.००
	जम्मा आय	३४७,०४७,६००.००		जम्मा व्यय	३४७,०४७,६००.००

अनुसूची-४

आ.व. २०८१/८२ को चालु तथा पुँजीगत बजेट बाँडफाँट तथा प्रस्तावित व्यय अनुमान

क्र.सं.	आय शीर्षक	आ.व. २०८१/८२ को प्रस्तावित		
		चालु आय रू.	पुँजीगत आय रू.	जम्मा आय रू.
१	आन्तरिक राजस्व	२९,०००,०००	३,०००,०००	३२,०००,०००
२	खानी रोयल्टी	-	३,६९९,६५१	३,६९९,६५१
३	वन रोयल्टी	-	१,२४४,१२१	१,२४४,१२१
४	वित्तीय समानीकरण अनुदान (सङ्घ)	-	१३२,५००,०००	१३२,५००,०००
५	राजस्व बाँडफाँट (सङ्घ)	११३,२५६,२२७	-	११३,२५६,२२७
६	वित्तीय समानीकरण अनुदान (प्रदेश)	-	९,०५९,०००	९,०५९,०००
७	राजस्व बाँडफाँट (प्रदेश)	१३,५६२,०००	-	१३,५६२,०००
८	ससर्त अनुदान (सङ्घ)	३८०,६२०,०००	१००,८२०,०००	४८१,४४०,०००
९	समपुरक अनुदान (सङ्घ)	-	१५,०००,०००	१५,०००,०००
१०	ससर्त अनुदान (प्रदेश)	-	१५,६९३,०००	१५,६९३,०००
११	समपुरक अनुदान (प्रदेश)	-	१०,५००,०००	१०,५००,०००
१२	सडक बोर्ड कार्यक्रम	-	७,०००,०००	७,०००,०००
१३	सामाजिक सुरक्षा कार्यक्रम	१९४,४३६,७००	-	१९४,४३६,७००
१४	अन्य आय (अन्तरसरकारी र सञ्चित कोष समेत)	२९,१५७,७३	३८,८११,०२८	४९,७२६,८०१
जम्मा		७३३,७९०,७००	३३७,३२६,८००	१,०७१,११७,५००

अनुसूची-५

आ.व. २०८१/८२ को समग्र बजेटको क्षेत्रगत व्यय अनुमान

सि.नं.	क्षेत्र	आ.व.२०८०/८१ को लागि प्रस्तावित व्यय	प्रतिशत
१	आर्थिक विकास	६३५८२०००	५.९३
२	सामाजिक विकास	६०३४९७७००	५६.३४
३	पूर्वाधार विकास	२६५३७८८००	२४.७८
४	वन, वातावरण तथा विपद् व्यवस्थापन	८३४५०००	०.७८
५	सुशासन तथा संस्थागत विकास	१३०३१४०००	१२.१७
कूल जम्मा		१०७१११७५००	१००.००

अनुसूची-६
आ.व. २०८१/८२ को चालु खर्चको विवरण (रु.)

खर्च सङ्केत	खर्च शीर्षक	आ.व. २०७९/८० यथार्थ खर्च	आ.व. २०८०/८१ को संशोधित	आ.व. २०८१/८२ को प्रस्तावित	कैफियत
२११११	पारिश्रामिक कर्मचारी	२८५२९२३०	३९००००००	३९००००००	
२११२१	पोशाक भत्ता	६९००००	७०००००	७०००००	
२११३१	स्थानीय भत्ता	४९४०००	७०००००	७०००००	
२११३२	महंगी भत्ता	१०५४०६७	१४०००००	१४०००००	
२११३४	कर्मचारी बैठक भत्ता	-	९०००००	९०००००	
२११३९	अन्य भत्ता	-	२०००००	२०००००	
२११४१	पदाधिकारी बैठक भत्ता नगर तर्फ	१८४७२०१	७८४०००	७८४०००	
	पदाधिकारी बैठक भत्ता वडा तर्फ	२०१६०००	२०१६०००	२०१६०००	
२११४२	पदाधिकारी अन्य सुविधा	१३४४३५००	१४००००००	१४००००००	
२१२११	कर्मचारी सामाजिक सुरक्षा कोष खर्च	२०००००	२०००००	२००००००	
२१२१४	कमाचारी कल्याण कोष	-	१५०००००	१५०००००	
२२१११	पानी तथा बिजुली नगर तर्फ	५११९९९	८०००००	८०००००	
	पानी तथा बिजुली वडा कार्यालय तर्फ		२८८०००	२८८०००	
	सडक बत्तीको बिजुली महसुल	-	५०००००	१२०००००	
२२११२	सञ्चार महशुल नगर तर्फ	९४८०९२	१०८००००	१०८००००	
	सञ्चार महशुल वडा कार्यालय तर्फ		४२००००	४२००००	
२२२१२	इन्धन (कार्यालय प्रयोजन नगर तर्फ)	२६४००००	२६४००००	२६४००००	
	इन्धन (वडा कार्यालय तर्फ)		३६००००	३६००००	
	इन्धन (डोजर तथा दमकल सञ्चालन)	-	१००००००	१००००००	
२२२१३	सवारी साधन मर्मत खर्च नगर तर्फ	१८४४०००	१८०००००	१८०००००	
	सवारी साधन मर्मत खर्च (वडा कार्यालय तर्फ)		१५६०००	१५६०००	
२२२१४	बिमा तथा नविकरण शुल्क	४८१४७९	६०००००	६०००००	
२२२२१	मेशिनरी तथा औजार मर्मत संभार तथा सञ्चालन खर्च	-	३०००००	३०००००	
२२२३१	निर्मित सार्वजनिक सम्पतिको मर्मत संभार खर्च	-	१०००००	१०००००	
२२३११	मसलन्द तथा कार्यालय सामग्री नगर तर्फ	३५९५७२६	३६०००००	३६०००००	
	मसलन्द तथा कार्यालय सामग्री वडा कार्यालय तर्फ		१२०००००	१२०००००	

खर्च सङ्केत	खर्च शीर्षक	आ.व. २०७९/८० यथार्थ खर्च	आ.व. २०८०/८१ को संशोधित	आ.व. २०८१/८२ को प्रस्तावित	कैफियत
२२३१३	पुस्तक तथा सामग्री खर्च	१४६८५०	१०००००	१०००००	
२२३१४	इन्धन अन्य प्रयोजन	४९८०७४	५०००००	५०००००	
२२३१५	पत्रपत्रिका, छपाइ तथा सूचना प्रकाशन खर्च	१४६८५०	७०००००	७०००००	
२२४११	सेवार परामर्श खर्च	१२८२४०४	२००००००	१५०००००	
२२४१२	सूचना प्रणाली तथा सफ्टवेयर सञ्चालन खर्च	-	१५००००	१५००००	
२२४१३	करार सेवा शुल्क नगरपालिका तर्फ	-	९८४००००	९८४००००	
	करार सेवा शुल्क वडा कार्यालय तर्फ	-	२१६००००	२१६००००	
२२५२२	कार्यक्रम खर्च	११८८८१४	१५०००००	१५०००००	
	अन्य कार्यक्रम खर्च नगर तर्फ	१७९८०००	१३७०००००	१२७७५०००	
	अन्य कार्यक्रम खर्च वडा तर्फ	-	७४२५०००	९६०००००	
२२६११	अनुगमन मूल्यांकन खर्च	२१९७७१७	२००००००	२००००००	
२२६१२	भ्रमण खर्च	-	३०००००	२०००००	
२२७११	विविध खर्च नगर तर्फ	११४६१६८	१५६००००	१५६००००	
	विविध खर्च वडा कार्यालय तर्फ	१४४००००	१४४००००	१४४००००	
	अतिथि सत्कार	-	५०००००	५०००००	
२२७२१	सभा सञ्चालन खर्च	९९९९९६३	१००००००	१००००००	
२५३१५	अन्य संस्था सहायता	३६००००	५०००००	५०००००	
२७११२	अन्य सामाजिक सुरक्षा	४०००००	१००००००	१००००००	
२७२१२	उद्धार राहत तथा पुनःस्थापना खर्च	१४७७५९१	१००००००	१००००००	
२८१४२	घर भाडा	३९१०००	४०००००	४०००००	
२८४४३	सवारी साधन तथा मेशिन औजार भाडा	३९९३५९	२०००००	२०००००	
जम्मा		८११६८०८४	१२४२१९०००	१२७३६९०००	
चालु कार्यक्रम नगर तथा वडास्तरीय			२११२५०००	२२३७५०००	
प्रशासनिक खर्च			१०३०९४०००	१०४९९४०००	
विषयगत शाखाका योजना तथा कार्यक्रमहरू			३११८००००	३३४०००००	
कुल जम्मा			१५५३३९०००	१६०७६९०००	

अनुसूची-७

आ.व. २०८१/८२ को पुँजीगत खर्चको विवरण (रु.)

सि.नं.	खर्च सङ्केत	खर्च शीर्षक	आ.व. २०८१/८२ को प्रस्तावित
१	३११२२	मेशिनरी तथा औजार	१,०००,०००
२	३११२२	फनिर्चर तथा फिक्चर्स	१,०००,०००
३	३११२३	तटबन्धन तथा बाँधनिर्माण (भू तथा जलाधार सरक्षण कार्यक्रम)	१,५००,०००
४	३११५४	पुँजीगत निर्माण सामग्री सहयोग	२,०००,०००
५	३११५९	सवारी साधन खरिद	३,०००,०००
६	३११५९	सन्धिखर्क बजार अस्फाल्ट पिच	३६,०००,०००
७	३१११२	बहुउद्देश्यीय भवन निर्माण, सन्धिखर्क नगरपालिका-७, डिहीडाँडा	३,०००,०००
८	३११५९	नगर तथा वडास्तरीय योजना तथा कार्यक्रम (ससर्त अनुदान बाहेक)	१३८,७७८,८००
पुँजीगत कार्यक्रमको जम्मा			१८६,२७८,८००
चालु तथा पुँजीगत कार्यक्रमको कुल जम्मा (ससर्त अनुदान बाहेक)			३४७,०४७,८००